

## १२. सचाई जो इनाम

### बुधो, पढो ऐं समझो.

हिक नामी चोरु हिक डींहुं कंहिं दरिवेश वटि वियो ऐं हथ जोडे चवण लगो, “साईं ! मां गुनहगू आहियां. अब्ही मूं ते दया करियो त खुदा मुंहिंजो डोहु बख्शो.” दरिवेश चयुसि, “ए नादान! जेसीं तूं पंहिंजियूं बुरायूं न छडीदे, तेसी छोटिकारे जी उमीद रखणु अजाई अथेई. बसि, अजु खां ई पंहिंजनि खराबु कमनि खां तोबह करि, ऐं संएं रस्ते ते अचु त धणीं तो ते महिरिबानु थींदो.”

चोर जवाबु डिनुसि, “साईं ! चोरी छडणु मूंखां कीन पुजांदी, इहा आदत हाणे पकी थी चुकी आहे. बाकी बियो कमु चओ त करियां.”

दरिवेश चयुसि”, भला एतिरो करि त आईदह कूऱ्ह कडहिं बि न गाल्हाईदे.”

चोर इहा गाल्हि कबूलि कर्द ऐं कूऱ्ह खां तोबह कर्याई.


बिए डींहुं चोर इरादो कयो त अजु अधराति जो शाही महिल में चोरी कजे. जडहिं ब्र पहर राति जा गुजिरिया, तडहिं चोरु ठही संभिरी निकितो. इतिफाक सां बादिशाहु बि चमिडापोशु करे शहर जी सुधि लहण लाइ निकितो हो. चोर खे डिसी चयाईसि,” मियां केडांहुं थो वजी?”

चोर जंहिं सदाई सचु गाल्हाइण जो इकिरारु कयो हो, झटिपटि जवाबु डिनो, “शाही महल में चोरी करण थो वजां.”

बदिलियल वेस में बादिशाह चयुसि, “मां बि चोरु आहियां, मूंखे बि पाण सां वठी हलु.” चोर कबूलि कयो, ऐं ब्रई गडिजी हलिया.

जंहिं वक्ति ब्रादिशाहु ऐं चोरु शाही महल जे दरिवाजे वटि पहुता, तंहिं वक्ति बादिशाह चयुसि,” मियां, तूं अंदरि वजु मां बीही थो निगहबानी करियां त को सन्त्री त कोन थो अचे.” चोर इहा रिथ पसंदि कर्द ऐं पाण हिक दरिवाजे जो कडो भजी अंदरि घिडियो. हिक कमिरे में वजी डिसे त हिकु मेज़ ते टे हीरा रखिया आहिनि. दिलि में रुऱ्यालु कयाई त हीरा आहिनि टे असीं भाईवार ब्र ईमानदारी इनहीअ में आहे त बिन्हीं जा हिसा हिक जेतिरा हुजनि. इन्हीअ करे असीं हिकु हिक विरहाए ब्र हीरा त खणंदासीं, बाकी टियों कीअं विराहाईदासी, इनकरे बहितरि आहे त टियों उते ई पियो रहे, ऐं ब्र हीर खणा. इहो फैसिलो करे ब्र हीरा खीसे में विझी बाहिर आयो ऐं हिकु हीरो पंहिंजे साथीअ खे डिनाई ऐं बियो पाण रखियाई. बादिशाह खे त महल जो सभु हालु मैलमू हो पुछियाईस, “मियां फळति ब्र हीरा हथि आयइ?”

चोर जवाबु डिनो “हीरा हुआ टे, पर रुऱ्यालु कयुमि त टियो विरहाइबो कीअं ? सो मेज़ ते ई छडे आयुसि.”



बादिशाह खे शकु पियो ऐं पाण अंदरि वजी डिठाई त बराबरि टियो हीरो मेज ते ई रखियलु हो. हू चोर जी ईमानदारी अ ते खुशि थियो ऐं दिलि ई दिलि में संदसि तझीफ करण लगो.

रस्ते में बादिशाह चोर खां मोकिलाए मोटियो, ऐं सिधो पंहिंजे महिलात डांहुं वरियो. वजीर खे सडे, भगलु दरिवाजो डेखारे चयाईदसि “मुहिंजा वफादार वजीर ! डिसु अजु कंहिं चोर दरिवाजो भगो आहे ऐं अदिरां कुझु न कुझु चोरी करे वियो आहे. तू अंदरि वजी डिसु त को नुकसानु त कोन थियो आहे.” वजीर अंदरि वियो ऐं हिकु हीरो मेज ते रखियलु डिसी अंदिरिएं खीसे में विझी, ब्राह्मिं आयो ऐं मुंहुं फिल्हिडो करे बादिशाह खे चयाई, “हुजूर ! मेज वारा टे हीरा चोर खणी वियो.” इहो बुधी बादिशाह खे डाढो दुखु थियो. हीरो वजण जो दुखु कोन थियुसि, पर अरिमानु इहो थियुसि त संदसि वजीर खां त चोर वधीक ईमानदारु आहे. वधीक की कीन चयाई. वजीर खे मोकल डिनाई. सुबुहु थीदे ई वजीर खे मौकूफु करे चोर खे घुराए खेसि वजीर मुकिरु कर्याई. चोर पुणि चोरी करण खां छुटो ऐं चोरनि जी बि पाढ़ पटे कढियाई.

## नवां लफऱ्जः

दुआ = आसीस

तझीफ = साराह

मुंहुं फिल्हिडो करणु = मायूसु थियणु

बख्शो = माफु करे

सन्त्री = दरिबानु

चमिड़ा पोशु करे = वेसु बदिलाए

संओ = सिधो

मइलूमु = ज्ञाण, खबर

वफादारु = ईमानदारु

## अभ्यासु

**सुवालु १: हेठियनि सुवालनि जा जवाब हिक बिनि जुमिलनि में लिखो.**

- १) चोर हथ जोडे दरिवेश खे छा चयो ?
- २) चोर खे राति जो केरु गडियो ?
- ३) मेज ते घणा हीरा रखियल हुआ ?
- ४) चोर ब्र हीरा छो खंया ?

**सुवालु २: हेठि डिनल सुवालनि जा थोरे में जवाब लिखो.**

- १) राजा भगलु दरिवाजो डिसी वजीर खे छा चयो ?
- २) राजा खे डुखु छो थियो ?

**सुवालु ३: हेठियां जुमिला कंहिं, कंहिं खे चया आहिनि ?**

- १) “साई ! मां गुनहगार आहियां.”
- २) “शाही महल में चोरी करण थो वजां.”
- ३) “मूर्खे बि पाण सां वठी हलु.”
- ४) “हुजूर ! मेज वारा टे हीरा चोर खणी वियो.”

**सुवालु ४: (अ) हेठियनि जा जिंद लिखो.**

डांहुं, बादिशाहु, शहरु, ईमानदारु, नुकसानु इकिरारु

## सुवालू ४: (अ) हेठियनि जा ज़िद लिखो.

डीहुं, बादिशाहु, शहरु, ईमानदारु, नुक्सानु इकिरारु

(ब) हेठियनि जूं सिफतूं ठाहियो.

आदत, राति, शकु, दुखु

(स) हेठियनि इस्तिलाहनि जी माना लिखी जुमिलनि में कमि आणियो.

उमीद रखणु, क्रबूलि करणु, सुधि लहणु

(थ) व्याकरण मूजिबु ग्रालहाइण जा लफ़्ज़ सुआणो.

लाइ, बादिशाहु, वजां थो, वफ़ादारु, असर्वी.

## पूरक अभ्यासु

### (१) टुकर ते अमली कम

जंहिं वक्ति बादिशाहु ऐं चोरु ..... संदसि तइरीफ़ करण लग्नो.

### (१) जुमिलनि जे ब्रेकेट में सही बयान लाइ ✓ ऐं गळति बयान लाइ ✗ लिखो.

- |  |            |
|--|------------|
| १) महल जे दरिवाजे ते मन्त्री बीठो हो.  | (        ) |
| २) चोर टिनि हीरनि मां ब्र हीरा खंया    | (        ) |
| ३) बादिशाह खे महल जो सभु हालु मइलमू हो | (        ) |
| ४) बादिशाह खे चोर जी ईमानदारी वणी.     | (        ) |

### २) ब्रेकेट में डिनल हिदायत सभुझी जुमिला वरी लिखो:

१) ब्र हीरा खीसे में विझी बाहिर आयो.

(लीक डिनल लफ़्ज़ बदिरां ‘हिकु’ कमि आणियो)

२) चोर इहा रिथ पसंदि कई.

(ज़मान मुस्तकबल में लिखो.)

३) दिलि ई दिलि में संदसि तइरीफ़ करण लग्नो.

(लीक डिनल लफ़्ज़ बदिरां ब्रियो मुनासिबु लफ़्जु कमि आणियो.)

३) गोल में मिलियल लफ़्जनि खे साहवारनि ऐं बेजानि में विरहाइयो.



साहवारा	बेजानि

